

### ተቃዋምትን ደገፍትን እንታይዩ ጉድና

መንግስቲ ሃይለስላሴ ብፈደረሽን ምክንያት ኣብ ኤርትራ ኣትዩ ቀስ ብቐስ እግሩ ኣደልዲሉ ምስ ረገጸ ብሐይሊ ኣብ ልዕሌና ጎበጣ ፈጸሙ። ኤርትራዊ ድማ ገድሊ መስሪቱ ኣንጻሩ ተላዒሉ፤ ኣብ ጉዕዞ ቃልሲ፣ ህዝቢ ተቐቲሉ ካብ መነባብራኡ ተመዛቢሉ፣ ተሰዲዱ፣ ዓዱ ዕንዩ፣ ብዙሕ መሰናኸላት ሐሊፉ፣ ዓቦይቲ ዕዋቅታት ኣጥሪዩ፣ ልዕሊ ጸላኢ ሐይሉ፣ ድሕሪ መሪር ቃልሲ ደም ደቁ ከፊሉ ነጻነት ኣምጺኡ ኣብ ቅድሚ ዓለም ብረፈረንዱም ኣድሚጹ ሃገሩ ማዕረ ካልኣት ሃገራት ዓለም ከም እትሰራዕ ገይሩ።

ግዚያዊ ፕረሲደንት ኤርትራ ሰልጣን ምስ ሐዘ ከምታ ሃይለስላሴ ዝገበራ ሕጊ ረገጹ ቀስ ብቐስ ኩሉ ትካላት መንግስቲ ተቆጻጺሩ፣ ህዝቢ ምእንቲ ክጠሚ ኣፍሪይቲ ኣብያተ ዕዮታት ዓጽዩ። ዓገብ ትጋገ ኣሎኻ ሃገራዊ ቁዋም ይተግበር ዝበሉ ሰበሰልጣን መንግስቲ፣ ዓቦይቲ ዓዲ፣ ጋዘጠኛታት ኣሲሩ ገና ውን ይቐጽሎ ኣሎ። ብሰም ሃገራዊ ኣገልግሎት መዋእል ዕድመ ዕሽላት ቆልዑ ኣባኺኩ ሕጂ ድማ ምስ ኣቢይ ወጊኑ ኣብ ዘዩድሊ ናይ ኢትዮጵያ ውሽጣዊ ውግእ ተሳቲፉ ወተሃደራት ጸላኢት ሃገር ኣብ መሬትና ዓዲሙ ኣእትዩ ምስ ወተሃደርና ከም ኩብቲ ሐዊሹ ናይ ባዕሉ ድልየታት ከዓውት ካብ ማእከል መሬትና ናብ ክልል ትግራይ ዝቐንዔ ውግእ ከፊቱ ሰብን ንብረትን የጥፍእ ኣሎ። ውልቀ መላኺ ብዘይካ ናቲ ድልየትን ጥቕምን ናይ ካልእ ህዝቢ ድልየትን ጥቕምን ምንም ኣየገድሶንዩ። ውልቀ መላኺ ቡቶም ኣርሒቕም ዘይሐሰቡ ካብ ዝተባህሉም ዝያዳ ዝፍጽሙ ተለኣኣኸቲ ኢዩ ዝደለዩ ዝፍጽም። መንግስቲ ንህዝቢ ዝሐሰብ እንተኾነ ህዝቢ ውን ንመንግስቲ ክሐሰበሉ ኣለዎ። መንግስቲ ንህዝቢ ዘይሐሰበሉ ምስዝኸውን ድማ ህዝቢ ንመንግስቲ ኣንጻሩ ክለዓል ኣለዎ። ከምቲ ውልቀ መላኺ ንጥቕሙ ዝሐሰብ ህዝቢ ድማ ብዝለዓለ ንጥቕሙ ክሐሰብ ይግባእ፣ ህዝቢ ኣብ ሐደ እንተ ሰሚሩ ጸላኢና ጉጅለ ህግደፍ ሂወት የብሉን። ሐድነት ዓወትዩ። ጭቡጥ ምስክርና ዓወት ሐድነት ገድልና ኢዩ። ከተማ መቓብር ቃልሲ ኢዩ። ኣብ ማእከል ከተማታት ተቐሚጥና ንቃለስ ስለ ዘሉና ኣብዚ ዝሐለፈ ዓመታት ዓቕሚ ቃልሲና ክልዕልን ክትሕትን ኩልና ተግዚብናዮ ኢና። እንሆለ ድማ ጸማ ቃልሲና ኩነታት ሃገርና ካብ ክፋእ ናብ ዝኸፍኤ ክኸይድ ንርእዮ ኣሉና። ዓድና ዓውደ ውግእ ኮይና ኣላ። ደለይቲ ፍትሒ ከም ምህላው ኣሎና፣ ኣፍንጫ ጸላኢና ግን ገና ኣይተንከፍናዮን። ደገፍቲ ድማ ንናይ ውሽጢ ጸላኢ ንዲክታቶር ብገንዘብ ብሞራል ሐጊዘኩም ህዝብኹም ኣጨፍጨፍኩም። ኣብዚ ክንበጽሕ ዝገበረና ድማ ብኸልቲኡ ሸነኽ ተቃዋምቲ ወይ ደገፍቲ ካብ መጀመርያ ብቐርሕንትን ብህልኸን ብሃቦ ተረከቦ ስለተበገሰ ኢዩ። ተቃዋምቲ ንሰለምቐዋም ከምተቃወ ምና፣ ደገፍቲ ውን ንሰለ ምድጋፍ ከምዝደገፉ ኢዩ ናይ ክልቲኡ ሸነኽ ብግብሪ ዝርኤ ዘሉ። እቲ ዝነበረ ኩነታት ብመጽናዕቲ፣ ብትዕግስቲ፣ ተረዲእካ ስለዘይተሰርሖ ክልቲኡ ኣካላትና ዘበርከቶ የለን። ሎሚ ብዘይካ እቶም ውሑዳት ተለኣኣኸቲ ኣባላት ህግደፍ ንመንግስቲ ዝድግፍ የለን። ኣስቂጦም ወይ ትም መሪጮም ክኾኑ ይኸእሉ ኢዮም፣ ትም ምርጫ ናይ ቃልሲ ኣይኮነን ንብሎም። ብዝጥዕመኩም ዓይነት ኣገባብ ቃልሲ መሪጽኩም ኣንጻር እዚ ጨፍላቂ ስርዓት ተለዓሉ። ኩልና ምእንቲ ክጥዕመና ዝሐለፈ ጉድለታት ኣሪምና ዓንቃፊ ቃላትን ተግባርን ገዲፍና ሃገርና ክትህሉ ሐቢርና ብሰላም ክንነብረላ፣ ክፈላለዩና ዝኸእል ዘበለ ኩሉ ነገራት ኣልጊሰና፣ ጸገምና ኣለሊና

ብሕልናን ኒሕን ነዚ ተኸሲቱ ዘሎ ውግእ ጠጠው ክብል፣ ናይ ደገ ሐይሊ ክወጻእ ብጽንዓት ንግጠሞ።

1. ወተሃደር ኤርትራ ካብ ውሽጢ ወተሃደር ኢትዮጵያ ይፈለ፣
2. ወተሃደር ኢትዮጵያ ካብ መሬት ኤርትራ ይውጻእ፣
3. ተኸሲ ካብ መሬት ትግራይ ናብ መሬት ኤርትራ ጠጠው ይበል፣
4. ተኸሲ ካብ መሬት ኤርትራ ናብ መሬት ትግራይ ጠጠው ይበል፣
5. ወተሃደር ኤርትራ ዶብ ሃገሩ ጥራይ ክሕሉ ኣለዎ፣ ኢልና ንጸውዕ።

እንባዝን ኢሳያስ ምስ መራሒ መንግስቲ ኢትዮጵያ ዶክ ኣቢይ ክራኸብ ዕድል ስለ ዝረኸበ ካብ 2018 ጀመሩ ክሳብ ውግእ ዝጅምር ህዝቢ ዘይፈልጦ ውዕላት ቃሕ ዝበሎ ክፍርም ርኢናዮ። መረጋገጺ ብንጹር ዘረባ ቃላትን ኣካላዊ ቋንቋን ዘርዘሩ ዝነገረና መግለጺ ሐሳባቱን ድልዎቱን ኣብ ታሕቲ ተመልከት።

1. ንሕና ኣይከሰርናን፣
2. ህዝቢ ኤርትራን ኢትዮጵያን፡ ክልተ ህዝቢ`ዩ ኢሉ ዝኣምን፡ ነቲ ሓቕኛ ታሪኽ ዘይፈልጥ ሰብ`ዩ፣
3. ምሕንጻድ ዶብ ኣብ መንጎ እቶም ቡዙሓት ዘለዉ ሸግራት፡ እቲ ዝደቐቐ ሕቶ`ዩ፡ ልዕሊኡ ካልእ ዓባይቲ ጉዳያት፡ ከም ምርግጋእ ኢትዮጵያ ናይ ዞናና ቁጠባዊ ውህደት ስለዘሎ፣ ኣብቲ ዝዓበዩ ጉዳያት ኣቶኪርና ክንሰርሕ ኢና፣
4. እብ መንጎ ኢትዮጵያን ኤርትራን ዝነበረ ሸግር ናይ ዶብ ግርጭት ኣይነበረን ኣይኮነን፡ ዶብና ድማ ልዕሊ ካልኣት ናይ ኣፍሪቃ ሃገራት ብዝተነጸረ ዝተሓንጸጸ`ዩ፣
5. ድሕሪ ሕጂ ዶክ ኣቢይ ንሰኻ ኢኻ ትመርሓና፡ ንቐልዓለም ኣይኮነን፣ ምሉእ ሰልጣን ሂወካ ኣለኹ፣

- 1.
6. ህዝቢ ኤርትራን ህዝቢ ኢትዮጵያን ታሪኻዊ ኪዳኖም ኣሓዲሶም ኢዮም፣
7. ነዚ ኣብ መንጎ ክልቴና ዝግበር ዘሎ ዝምድናታት ንምዕንቃፍ ዝፍትን ወይልኡ፣

ክቡራት አሐትን አሕዋትን ኤርትራውያን ተቃዋሚዎች ደለይቲ ፍትሐ ንኹን ወይ ደገፍቲ መንግስቲ ብጉዳይ ሃገርና ኩልና ተሐተቲ ኢና፣ ሃገርና ብዘይ ቁዋም ብሕጊ አልቦ እያ ትግዛእ ዘላ። ኣብ ዘመን ሕጊ አልቦ ኢና ንነብር ዘሎና። ኩሉ ኣፍ ደገ ዓድና ብመሬት ብኣየር ብባሕሪ መውጽእን መእተውን ዘይብሉ ተዓጽዮ፣ ኣብ ጊዜ ሕግም ኮሮና ቪሩስ-19 ሰብ ኣብ ገንዘኡ ብሕሰም ይነብር ኣሎ። ኣብ ጊዜ ወራር ዕለል ኣንበጣ ሐረስታይ ዘራእቱ ከይከላኸልን ክይእክብን ውግእን ወረ ውግእን ኮይኑ ኣሎ። እዚ ኣብ ሃገርና ወራዱ ዘሎ ውግእ ናይ ሐደ ህዝብን ሃገርን ዘየገድሶ ብደም ህጻናትን ዕሽላትን ዝጸወት ውልቀ ሰብ ድልየት ኢዩ ዝኸይድ ዘሎ ብተወሳኺ ህዝቢ ንርእሱ ዝበልጸን ዝሰትዮን ዘይብሉ ብኳደ ረ ዓዲ ተኣዚዙ ወተሃደር ጸላኢኡ ክቕልብ ይግደድ ኣሎ። እንብኣርከስ ኩልና ደቂ ሃገር ኣብዚ ዝሐለፈ ዓመታት ኣብ ነንሕድሕድና ክንወናጀል ክንብል ጽቡቕ ጊዜ ሐሊፉና ኢዩ ከምዘይንመልሶ ድማ ንፍልጥ ኢና። ብምክንያት ሐደ መላኺ ኣብ ልዕሊ ወለድና፣ ኣሕዋትና፣ ቤተሰብና ኩሎም ህዝብና ዝወርድ ዘሎ ሞትን ስቃይን ነቶም ካብዛ ቦታ ውግእ ኮይና ዘላ ሃገርና ወጺእና ኣብ ሰደት እንነብር ዘሎና ከይተረፈ ሰላም ከሊኡና ኣሎ። ስለዚ እቲ ኣብ ቦታ ሰደት ኮንካ ክግበር ዝከኣል ተቃውሞ ኣብ ዘዘሎናዮ ቡባዓቕምና ሐቢርና ንግበር። እቶም ኣቕዲሞም ምእንቲ ፍትሕን ሰላምን ኣንጻር ገባቲ ሰርዓት ዝተቃወሙን እቶም ንመንግስቲ ክድግፉ ዝጸንሑን ሕጂ ድማ ኣንጻሩ ተላዒሎም ዘለዉን ኣብ ነንሕድሕዶም ነጻ ኮይኖም ብሐባር ክሰርሑ ኣለዎም። ዘይከኣል ኮይኑ እንተተራእዮም ግን ብዝሐሸ ካልእ ሜላ ቡባዝመረጽካዮ ቡባዝጥዕም ኣገባብ ቃልሲ ካብ ወጻኢ ዓድታት ቀጥታ ምስ ውሽጢ ሃገር ዘራኽብ መስመር ፈጠርካ ኣብ ዘዘሎኻዮ ሃገራት ሰላማዊ ሰልፍታት፣ ኣኼባታት ብምግባር፣ ጽሑፋት ብምዝርጋሕ ካብኡ ንላዕሊ`ውን ክትቃለስ ይከኣልዮ። ኣብዚ ጊዜዚ ኣብ ጎልጎል ኢና ንጎይ ዘሎና ንኣምኖ ውድብ የብልናን፣ ሞላ ምስ ሓደ ተቃራሪብና ዘቃልስ ወይ መቃልሲቲ የብልናን። ኣብታ ናይ ቀደምና ኢና ዘሎና፣ ኣይተራኽብናን ዘሎና፣ መራኽቢ መስመር ሃሰስ ንበል፣ ንራኽብሞ ብዛዕባ እንደልዮን ዘይንደልዮን፣ ኣብ መርገጽና ዘሎና እምነትናን ተስፋናን ክንዘራረብ።

ኣንጻር ምልኪ ብሐድነት ተቃሊስና ክንዕወት ኢና፣

ዘለኣለማዊ ክብርን ዝክርን ንሰውኣትና፣

**ጉብረዝጊ ኣፍወርቂ**